

БЕЛАРУСКАЯ НІВА

Выходзіць тры разы ў тыдзень.

№ 7.

Вільня, Серада, 9-га сьнежня 1925 г.

Год I.

Адрэс Рэдакцыі і Адміністрацыі: Вільня,
Віленская вул. 12 — 6. (Wilenska г.т. 6).
Рэдакцыя адчынена ад 12 да 2 гадз. штодня,
апрача сьвяточных дзён. Адміністр. ад 9 да 3
Падпіска на адзін месяц з дастаўкай да хаты
2 зл. Для заграўцы удвая даражэй.
Перамена адрэса 30 грошы.
Напрынятыя ў друк рукапісы назад не
вяртаюцца. Аплата надрукованага за-
лежыць ад Рэдакцыі.
Цана абвестак: перад тэкстам 25
грош., сярод тэксту 20 грош., і на 4
стр. 15 гр., за радок пэтыту ў 1 шп.

ТОЛЬКІ ДА 15 СЬНЕЖНЯ!

Танная прадажа БЕЛАРУСКАЕ КНІЖКІ.

Беларуская Кнігарня ў Вільні яшчэ толькі да 15 сьнежня прадавацімець усе беларускія кніжкі, якія мае на складзе, з уступкай да 50%. Вясковыя заказчыкі карыстацімуць з гэтае ўступкі і тады, калі грошы і заказ здадуць на пошту найпазьней 15 сьнежня.

На перасылку вніман (незалежна ад колькасці іх) трэба далучаць 50 грошаў. Пісьмы бяз марак ня прымаюцца. З накладной платай (за пабраньнем на пошце) кніжкі не высылаюцца.

Пісьмы і грошы адрэсаваць:
Księgarnia Białoruska, Wilno, ul. Zawalna 7.

БЕЛАРУСКІ КААПЭРАТЫЎНЫ БАНК

Таварыства з агра- (ВІЛЬНЯ, ВІЛЕНСКАЯ 8) Таварыства з агра-
чанай адназнасцю. чанай адназнасцю.

Мае на мэце палепшаньне матэр'яльнага стану сваіх сяброў і наагул падняцьце эканамічнага стану краю.

Прымае запіс у сябры як аддзельных асоб, так і ўстановы, зацьверджаныя судом. Прымае ўклады на працэнты ў рознай валюце: польскіх злотых, далярах, залатых рублёх і іншых. Выдае пазыкі сваім сябром таксама ў рознай валюце. Дае вусныя і пісьменныя ўказаньні, як уступіць у сябры і атрымаць пазычку. Банк чынны што-дня ад 5 да 7 гадзіны апроч нядзель і сьвяточных дзён.

У П Р А В А.

Першы блін комам.

Выхад у сьвет новае беларускае газеты ідэйнага характару—заўсёды зьявішча дадатнае: яно сьведчыць аб росьце беларускае палітычнае мысьлі, паказуе, што сярод беларускага ідэйнага грамадзянства нарастаюць новыя сілы, якія шукаюць новых дарог дзеля выхаду з сучаснага трагічнага палажэньня Заходняе Беларусі.

І мы сустрэлі выхад у сьвет першага нумару „Сялянскае Нівы“ з асаблівым зацікаўленьнем: новы орган мае выяўляць думкі і пагляды новае беларускае групы—„Беларускага Сялянскага Саюзу“, на чале якога стаяць дэпутаты Рагуля і Ярэмич.

Аднак, бліжэйшае знаёмства са зьместам першага нумару газеты выклікала ў нас глыбокае расчараваньне. Справа ў тым, што творцы „Беларускага Сялянскага Саюзу“ ў аснову сваёй ідэалёгіі паклалі зусім фальшывы пагляд на істоту сацыяльных адносін, прыняўшы бяскрытычна за факт існаваньне супярэчнасці інтарэсаў вёскі—сялянства—і мястowych работнікаў.

Там, дзе паміж працоўнымі масамі вёскі і места не стаяць пасрэднікі ў пастаці непрацоўных клясаў (фабрыканты, абшарнікі, гандляры),—там, дзе няма над імі тэй сацыяльнай падбудоўкі, якая забірае і ў селяніна, і ў работніка львіную долю прадуктаў іх працы,—там, дзе гаспадарчым жыцьцём кіруе супольная воля сялян і работнікаў,—там ніякае супярэчнасці паміж інтарэсамі апошніх няма і быць ня можа: працоўная вёска і працоўнае места ўзаемна дапаўняюць сябе, узаемна сабе неабходны, узаемна зацікаўлены ў расьце і вёскі і места. Доказ гэтага дало само жыцьцё там, дзе на дзеле ўстанавілася ўлада гэнае адзінае волі працоўных вёскі і места. І толькі там, дзе селянін і работнік ішлі рука ў руку, — толькі там яны дасягалі сваёй мэты, перамагалі свайго супольнага ворага. Дый гісторыя пацьвярдзіла гэта ўжо даўно: даволі прыпомніць, што ўсе сялянскія рухі, якія ня мелі саюзнага ў месце, заўсёды і ўсюды канчаліся паражэньнем сялян, — што і ў беларускім адраджэньні найвялікшай нястачай зьяўлялася—дый у Заходняй Беларусі зьяўляецца і цяпер! — акурат тое, што беларускія сілы ў месце слабыя, і голас вёскі прападае і заглушаецца шумам небеларускага места. І „заваяваньне места“ для беларускае справы—настолькі важнае, што аб гэтым ня могуць ня ведаць тыя, хто маніцца быць павядыром нашага сялянства!

Мы паўтараем тутэка даўно ўжо ўсім вядомыя рэчы затым, што орган „БСС“, зусім

справядліва гавораць аб патрэбе сялянскае арганізацыі, хоча гэтую арганізацыю павясяці не адзіным правільным шляхам — шляхам супрацоўніцтва з мястowym пралетарыятам, а шляхам разьдзелу і мо' нават змаганьня двух родных братоў: селяніна і мястовага работніка. Зусім справядліва, што дзеля працы сярод сялянства прыходзіцца тварыць асобны арганізацыйны апарат, як у сваім часе „Беларуская Сацыялістычная Грамада“ была стварыла свой „Беларускі Мужыцкі Саюз“). Але якраз БСГ злучала гэную сваю сялянскую арганізацыю з агульна-пралетарскім рухам на груньце адзінае ідэалёгіі, — пад той час, як орган паслоў Рагуля і Ярэмича маніцца „выпрацоўваць беларускую сялянскую ідэалёгію“, стаўляючы яе супраць ідэалёгіі працоўных места.

Вось першая абмылка ў пастаноўцы сялянскага пытаньня „Беларускім Сялянскім Саюзам“ і ягонай газэтай. Але гэта—не адзіны грэх новае газэты!

У стацыі пасла Ярэмича пад вельмі красамоўным загаловам: „Патрэба спадзявацца прад усім на свае ўласныя сілы“—мы сустракаем ужо не несьведчому мо' прынцыповую абмылку, а яўнае баламуцтва.

Так, усім ведама, што ў Усходняй Беларусі, дзе прыватны гандаль зусім зьліквідаваўся, цэлая маса дробных мястэчковых гандляроў-жыдоў апынулася ў бязвыхадным палажэньні. Ім няма за што зачапіць рукі. Але ведама такжа, што гэтыя самыя дробныя гандляры ў значнай меры зьвязаны і з зямлёй: аднэй з падставаў іх існаваньня бадай усюды зьяўляліся гароды, утрыманьне каровы, каня і т. п. Вось, радавая ўлада і надумала гных безработных людзей, адвечных жыхараў Беларускае зямлі, надзяліць зямлёй і абсадыць на гаспадарках — нароўні з сялянамі, стараючыся з гэтай мэтай асушаць каля мястэчак балоты, папраўляць няўжыткі і г. д., каб зямля была недалёка ад месца, дзе гэтыя былі гандляр паставіў сабе хату.—Вось жа „Сялянская Ніва“ з зусім няпрыстойнай дэмагогіяй стараецца гэту справу прадставіць у зусім фальшывым сьвятле, стаўляючы справу надзяленьня зямлёй адвечных жыхараў Беларусі—жыдоў—нароўні з справай польскага асадніцтва ў Заходняй Беларусі, дзе зямля даецца не грамадзянам гэтага краю—хочь-бы і польскае нацыянальнасць, а пасыланым з мэтай апалачваньня краю былым вайсковым і сялянам з этнаграфічнае Польшчы, ды гэтак нацыянальнае добро беларускага народу аддаецца выхаджэцам з

чужны! Калі павядыры „Беларускага Сялянскага Саюзу“ ня бачаць тут запраўды ніякае розніцы, дык вельмі сумна, што яны няздолны, як сьлед, ацаніць польскую асадніцкую палітыку і з практычнага і з маральнага боку. Але яшчэ больш сумна, што яны сваімі заявамі аслабляюць вострасьць пратэсту сялянства Заходняе Беларусі проці польскага асадніцтва: бо-ж паказваньне на тое, быццам „тое-ж самае“, што ў нас палякі, робяць з зямлёй беларускія ўлады ў Радавай Беларусі (хоць гэта, у дадатку, нязгодна з праўдай!), — гэта можа мець зусім ясныя вынікі....

Веручы ў ідэйныя імкненьні „Сялянскае Нівы“, мы, аднак, гэтак неміласэрна вытыкаем новай газэце і тварцом яе тыя ідэйныя і тактычныя абмылкі, якія зроблены пры першым-жа публічным выступленьні „Беларускага Сялянскага Саюзу“,—з адзінай мэтай: каб новая арганізацыя іх напавіла і... не паўтарала! Рэдакцыі „Сялянскае Нівы“ напаміні старую лацінскую прыказку: „Cuiusvis hominis est errare, nullius nisi insipientis in errore perseverare“, што пабеларуску знача: „кожны можа памыляцца, але толькі дурны будзе ўпірацца пры сваёй абмылцы“.

Бр. Тарашкевіч.
Дэпутат Союму.

Што было і што ёсьць.

(Успамін аб школьніцтве ў Горадзенічыне).

Як ведама, 13 лістапада беларускае грамадзянства ў Вільні спраўляла сьвята дзесяцілетняга юбілею заляжэньня першае беларускае школы. Гэны гістарычны факт падляжыў моцны фундамант пад беларускую асьвету. З таго часу беларускае школьніцтва стала няўпынна пашырацца. Наш народ ахвотна пачаў гарнуцца да сваё роднае школы. І хоць у той час нямецкая акупацыя дужа была цяжкаю, і нямецкі імпер'ялізм зусім ня лічыўся з дамаганьнямі люднасьці; аднак, усё-ж-такі школьніцтва энэргічна разьвівалася. Тлумачыцца гэта тым, што школа была ня штучным творам, а жыцьцёвай патрэбнасьцю, якая ўзгадовывалася ў працягу шмат гадоў у думках беларускага народу. І там, дзе не ўмяшаліся вярочныя беларускай школе рукі, дык яна і па сьняжышні дзень нармальна цьвіце і дае асьвету сваім гадунцам. Але, на жаль, іх вельмі мала засталася.

Да гэтых нямногіх шчасліва існуючых беларускіх школаў належыць Бел. Пачатковая школа ў Горадні, якая заляжылася ў канцы 1916 г.

Да жыцьця паклікана была, дзякуючы надзвычайнай энэргіі ідэйнага кіраўніка яе, с. п. Аляксандра Грыкоўскага.

Педагог з прываньня і патрыёт з душы, А. Грыкоўскі даў моцны кірунак у навучаньні дзяцей. Праца была вельмі цяжкая. Бо, запраўды, трэба было быць ня толькі вучыцелем, але і твар-

*) Аб гэтым факце паважаны аутар „Успамінаў“ аб БСГ у папярэднім нумары нашае газэты, мусіць, забыўся, бо аб ім не успамінае.

цом; трэба было ўсё арганізаваць і паставіць школу на адказнай вышыне.

І, відаць, Грыкоўскаму гэтае слаўнае заданне спаўна ўдалося, бо праца яго вылілася ў крэпла расла, запускаючы сярод беларускага жыхарства моцнае карэнне. Да 50 дзяткаў у той час вучылася сваёй роднай мовы.

Ня раз прыходзілася бываць на лекцыях у гэтай школе. Як прыёмна, як хараша было на сэрцы чуць першыя дэклімацыі вершаў у родным слове або сьпеў харавых мэдэляў! Дзяткі былі захоплены навукаю; мімавольна вычувалася стараннасць і зразумеласьць навукі і яе багачце. Тут ня было перафарбоўкі духа ў дзяцей, але самастойна кавалася і расла любоў да матчынага слова, да бацькаўскай гутаркі.

Разам з гэтым беларускае школьніцтва пера-кінулася і на вёскі.

Беларускі Нацыянальны Камітэт, адзіная існуючая ў той час установа, апрадаваў рацыянальную сетку школьніцтва, — і так паўсталі школы ў Верцялішскай, Бэрштанскай, Горніцкай, Крынкаўскай і інш. валасцях. Такім чынам школы панажаліся, заносачы асьвету пад саламяныя стрэзі беларускіх хатаў. А на чале іх стаяла — першая белар. школа ў Горадні, якая зусім ужо добра і фахова была пастаўлена, яна мела свае лаўкі, бібліятэку, падручнікі і інш. навуковыя прылады*).

Але вось надыйшоў 1919 год, які прынёс з сабою пералом у жыцці школы.

Перад усім ня стала яе духоўнага кіраўніка А. Грыкоўскага, ён памёр ад сухотаў, пакідаючы за сабою глыбокі жалі сярод сваіх гадунцоў і пекную памяць паміж беларускага грамадзянства. Затым пачалася інтэрвенцыя польскага інспэктара, які ня вельмі рупіўся аб беларускай школе, пераносачы ўсю ўвагу выключна на польскае школьніцтва. Скуткі гэтай няпрязнай палітыкі хутка далі аб сабе знаць: павет апыніўся зусім без школ, яны гвалтоўна зачыняліся. Работа гэная адбывалася па гатоваму рэцэпту тагочаснага інспэктара п. Возняковскага; паліцыя загадывала вучыцям выязджаць з вёскі, а будынак з інвентаром пераходзіў да прымутова закладзенай польскай школы, як было напр. у Верцялішках, Кавалях, Крынках, Стругі і г. д. Што датычыць зачыненых школаў, дык ня глядзячы на тое, што Бел. Школьная Рада ў Горадні падала школьнаму

*) Побач з Грыкоўскім працавалі ў горадзенскай школе: Зубкоўская, Корфова і Тэля Станішэўчанка. Першыя дзевы былі тамака, аднак, дужа нядоўга: ня выдэжралі цяжкіх варунаў і кінулі школу. Наадварот, Станішэўчанка улажыла ў працу усю сваю душу і аддала школе ўсе свае сілы, ды пакінула свае пачаснае становішча толькі тады, як хвароба — сухоты — зрабіла яе зусім няздольнай да працы. Ад гэтай хваробы і памерла бяспасна, заісаўшы сваё імя ў гісторыі горадзенскае школы залатымі літэрамі — побач з імем Грыкоўскага (Р э д).

Інтэрпэляцыя

№ 5 паслоў з Клубу Беларускай Сялянска-Работніцкай Грамады да п. Міністра Рэліг. Вызнан. і Публічнае Асьветы ў справе няпрывіняцца школьным інспэктарам у Слонімэ дэкларацыяў на адкрыцце беларускае школы ў в. Ахонава; Дзятлаўскае гм., Слонімскага пав.

Жыхары в. Ахонава, Дзятлаўскай гм. Слонімскага пав., жадаючы адчыніць у сваёй вёсцы беларускую школу, каб вучыць сваіх дзяцей матчынай мовай, падалі 37 дэкларацыяў на 47 дзяцей школьнага веку. Ня глядзячы на перашкоды, якія рабіліся бацьком пры пасведчанні падпісаў іх на дэкларацыях у гмінным урадзе, пасьпелі аднак гэтыя бацькі 7. III. 25 г. зрабіць усе вымаганьня фармальнасьці, каб у адпаведным часе падаць гэтыя дэкларацыі школьнаму інспэктару на Слонімскі пав.

Дзеля таго, што дастаўка гэтых дэкларацыяў кожным бацькам асобна заняла-б многа часу інспэктару і сялянам, то стараючыся аб школы перадалі гэтыя 37 дэкларацыяў аднаму з бацькоў — дэкларантаў, Рыгору Герусу, каб ён аддаў іх інспэктару.

На неаднаразовае зьяўленьне Рыгора Геруса да школьнага інспэктарату ў Слонімэ з мэтай падачы асабіста інспэктару гэтых дэкларацыяў і атрыманьня ад яго расьпіскі — адказвалі Герусу, што інспэктара ў канцылярыі няма, або, што выехаў на правінцыю!

Час ішоў: надыходзіла 31. III. 25, пасля якога, згодна з распараджэньнем М. Р. В. і П. А., ня можна было падаваць дэкларацыяў, каб ужо ў 1925—26 школьным годзе мець школу.

Шчасьлівы для Геруса выпадак даў яму нарэшце магчымасьць спаткацца з інспэктарам 28. III. 25 ў гміннай канцылярыі, дзе Герус і падаў інспэктару гэтыя 37 асобных дэкларацыяў, уложаных як найправільней. Дзеля таго, што нідзё ані ў уставе з 31. VII. 24, ані ў выканаўчым распараджэньні з дня 7. I. 25 г. нічога ня сказана аб спосабе перадачы дэкларацыяў інспэктару, — існуе адна засьцярога, каб кожны бацька асобна выпісаў дэкларацыю аб жаданьні для сваіх дзяцей беларускай школы, — і, значыць, Герус ні ў чым не пераступіў уставу, ані распараджэньня, — наадварот, паступаў зусім згодна з ім. Інспэктар-жа, у імя змаганьня з беларускім школьніцтвам, ня прыняў ад Геруса гэтых дэкларацыяў, вымагаючы ад Геруса асобнага ўпаважненьня на паперы ад усіх бацькоў-дэкларантаў.

Гэтакага роду вымаганьне з боку п. інспэктара зьяўляецца яўным бяспраўем. Яно зьяўляецца толькі адным з хітрых выдумак польскіх школь-

інспэктару каля 40 прыгавораў аб адчыненні школак, усе яны недзе „прапалі“ ў канцылярыі п. інспэктара, які, між іншым, вельмі любіў гаварыць аб талеранцыі, роўнасьці і г. д. *)

Побач з гэтым паходам проці беларускага пачатковага школьніцтва, зачынена была таксама і бел. гімназія ў Горадні; 4 наладжаньня класы мусілі спыніць працу і, хоць візытатар беластоцкага куратара афіцыйна сьцьвярдзіў магчымасьць прызнаньня двух першых класаў, але ўсе-ж-такі яго „апінія“ была хаўтурным званам над існаваньнем гімназіі.

Калі скончылася хфаля школьных рэпрэсіяў, аказалася, што ўтрымалася пры жыцці толькі адна беларуская школа ў м. Горадні!

Відаць, дух заснавацеля яе с. п. А. Грыкоўскага абараніў яе ад разгрому...

Перажыўшы крызіс і выішаўшы цэлаю ад усялякіх пагроз, школа ізноў пачала разьвівацца.

Вялікая заслуга ў гэтым належыць цяперашняму кіраўніку яе, п. Федаруку.

П. Федарук, маючы даваены вучыцельскі стаж, папоўнены курсамі беларусазнаўства ў Вільні, пры сваім уменьні здабыць да сябе даверне грамадзянства, здалоў пусьціць у нармальны рух аслаблены пульс школьнага жыцця. Дзякуючы яго працы, выхаваўча-навуковая праграма школы пачала хутка рэалізавацца, праца ў школе нарыхтавалася, і польскі інспэктар быў прымушаны афіцыйна прызнаць яе.

Цяпер школа мае ўсе 7 класаў, — пры чым першыя 3 класы маюць паралельныя аддзелы: вучыцца да 300 дзяцей абайга полаў. Заняткі адбываюцца равіцай і ўвечары; працуюць у школе 8 вучыцеляў.

Падазеньня цыфры красамоўна сьведчаць, што беларуская школа ёсьць справаю вельмі дасьпелаю. І пасколькі ў самым м. Горадні беларуская школа, прайшоўшы цяжкую дарогу змаганьня за сваё існаваньне, дайшла да гэтых багатых рэзультатаў, дык бяспорна паветы з выключна беларускім сялянствам дадуць яшчэ буйнейшыя цыфры нацыянальнай асьветы: дайце ім толькі волю!

Аб гэтым няхай памятуе беларуская інтэлігенцыя, а перад усім нашыя паслы ў Польскім Сойме і вучыцельства.

Наднёманец.

Горадня, 20/XI—1925 г.

*) Усе прыгаворы — у дублікатах — былі пададзены таксама п. Пілсудскаму, які меў у тых часы дыктатарскую уладу на „Усходніх Землях“. П. Пілсудскі да у слова, што ураджа па тэлеграфу дасьць прыказ у Горадню, каб усе дамаганьня беларускіх сялян адносна да школаў былі задаволены. Аднак, словы начальніка Польскае Дзяржавы аказалася толькі... пустым гукам! (Р э д.)

ных уладаў на Беларускіх Землях, выдумак, скіраваных на задупьненне імкненьня беларускіх масаў да асьветы ў матчынай мове.

І ці можна дзівіцца тэй ненавісьці, якою перапоўнены беларускі народ у адносінах амальшто да ўсяго, што польскае. Пры гэтакім палажэньні рэчаў мы — паслы Беларускай Сялянска-Работніцкай Грамады — далёкія ад нацыянальнага шовінізму — з трудом толькі можам тлумачыць беларускім масам, што ворагам іх зьяўляюцца толькі польскія валадаючыя класы, — польская буржуазія, польскае абшарніцтва і іх урады, што, наадварот, польскі селянін і работнік — што-раз то выразней становячыся на барацьбу з класамі і з гэтымі ўрадамі — зьяўляюцца іх сьвязьнікамі. Бо ведаем добра, што толькі ўтварэньне на землях каранной Польшчы фактычнага і моцнага работніцка-сялянскага ўраду можа дапамагчы нам здабыць нацыянальную волю, за якую незалежна ад гэтага змагаемса самы на нашых землях усімі знаходзячыміся ў нашым распараджэньні сродствамі.

Пры гэтакім стане рэчаў зусім зразумелым зьяўляецца масавы байкот польскае школы, які бачым на абшарах Беларускіх Зямель, знаходзячыся ў межах Польскае Рэспублікі, ня глядзячы на тое, што ён пацягае за сабою высокія кары, накладаныя на „ўпорных“ бацькоў, што маюць адвагу не пасылаць сваіх дзяцей у чужую ім — польскую школу, і ня глядзячы на жорсткія спосабы, тасаваньня пры спагонне гэтых караў.

Гэтыя кары зьяўляюцца новым цяжкім берамем, якое спадае на плечы нашага беларускага сялянства і пралетарыяту, і так зусім ужо згалеўшага ад непамерных урадавых падаткаў. У сувязі з масавым характарам гэтых караў — сярод нашага народу пануе перакананьне, што гэта ёсьць папросту яшчэ адзін налог, злучаны з агульнаю аказанай ураду Грабскага, „ратуючага“ Польшчу ад фінансвага банкруцтва — пры помачы выцісканьня ўсіх жыццёвых сілаў з працуючых масаў.

Паступак Слонімскага Школьнага Інспэктара ў дзень 28. III. 25 г. і адмова яго прыняць школьных дэкларацыяў, што вышэй апісана, — і тое, што інспэктар гэты і далей выпінае свае службовыя абавязкі, — ясна сьведчыць аб тым, што кожнаму польскаму ўрадаўцу на Беларускіх Землях можна пераступаць і ламаць уставы і распараджэньні цэнтральных уладаў, калі толькі хочучь зрабіць крыўду нацыянальным ці сацыяльным імкненьням беларускага народу.

Гэты факт нароўні з многімі іншымі, яму падобнымі, аб якіх ужо ня раз інтэрпэлявалі беларускія і украінскія паслы, — таксама пераконваюча гаворыць аб тым, чым фактычна зьяўляюцца ўстаўленыя ліпнёвыя ўставы з 1924 г., гэтак шы-

Ураджай на міністраў.

У зьвязку з адстаўкаю габінэту Грабскага „За Свододу“ ўспамінае, што за час існаваньня польскае дзяржавы зьмянілася ўжо 12 габінэтаў міністраў з агульнаю лічбаю міністраў — 235 чалавек. Найдаўжэй кіраваў Польшчаю габінэт Грабскага, блізка што 2 гады (23 месяцы), а найменш за ўсіх габінэт Сьлівінскага — усяго 9 дзён.

Хронолёгічная чарга габінэтаў прадстаўляецца так:

1) Габінэт А. Марачэўскага з 18 лістапада 1918 г. па 16 студзеня 1919 г. Агульная лічба міністраў — 22.

2) Габінэт І. Падарэўскага з 16 студзеня 1919 г. па 23 ліпеня 1919 г. Агульная лічба міністраў — 25.

3) Габінэт Л. Скульскага з 13 жніўня 1919 г. па 23 чэрвеня 1920 г. Міністраў — 16.

4) Габінэт В. Грабскага з 24 чэрвеня па 23 ліпеня 1920 г. Міністраў — 19.

5) Нааліцыйны ўрад В. Вітаса з 24 ліпеня 1920 г. па 13 верасьня 1921 г. Міністраў — 34.

6) Габінэт А. Паниоўскага з 19 верасьня 1921 г. па 6 сакавіка 1922 г. Міністраў — 14.

7) Габінэт А. Паниоўскага з 10 сакавіка 1922 г. па 26 чэрвеня 1922 г. Міністраў — 14.

8) Габінэт Сьлівінскага з 28 чэрвеня па 7 ліпеня 1922 г. Міністраў — 12.

9) Габінэт С. Новага з 31 верасьня па 16 сьнежня 1922 г. Міністраў — 15.

10) Габінэт генарала В. Сікорскага з 16 сьнежня 1922 г. па 26 мая 1923 г. Міністраў — 16.

11) Габінэт В. Вітаса з 18 мая па 15 сьнежня 1923 г. Міністраў — 22.

12) Другі габінэт В. Грабскага з 20 сьнежня 1923 г. па 13 лістапада 1925 г. Агульная лічба міністраў — 22 чал.

Гэтак усяго ў Польшчы было 231 міністраў за 7 гадоў існаваньня дзяржавы.

рока разрэкламованьня як у Польшчы, так і ў Эўропе польскімі валадаючымі класамі і іх урадамі, як новы „wiekopomny“ акт „wielkiej tradycyjnej polskiej tolerancji“.

На практыцы — уставы гэтыя зьяўляюцца адно шматком паперы, які кожны „крэсовы капык“, а навет і дробны чынуша — пры пэўным дазволе таго-ж цэнтральнага ўраду — мае за нішто, ведаючы добра, што за гэта яго не спаткае з боку сфэраў, ад якіх ён залежыць, навет ніякі выгавар. Хутэй наадварот: можа дастаць аванс за добрае зразуменьне запраўдніх імкненьняў, якімі кіравалася рэакцыяная большасьць Сойму і абшары на ёй урады, крывадушна ўхваляючы гэтыя ўставы.

Мы, сялянска-работніцкія беларускія паслы якія ад самага пачатку раскрывалі фактычную тэндэнцыю польскага ўраду і ягоных староньнікаў, ды праўдзівыя мэты, якімі кіраваліся тыя крывадушнікі пры ўхваляньні гэтых уставаў, — мы маем поўнае права да запытаньня ў п. Міністра Рэлігійных Вызнаньняў і Публічнае Асьветы:

1) Ці маніцца ён урэшце прызнацца, што польскі ўрад і ня думае дапусьціцца да ўтварэньня аніводнае беларускае школы, хаця беларускі народ — ня глядзячы на тысячы перашкодаў — задэклараваў у сёл. годзе ў працягу толькі 1 1/2 месяца сваю волю стварыць на беларускіх землях, падлягаючых Польшчы, 412 школаў з роднай выкладовай мовай?

2) Калі-ж п. Міністар гэтага ня прызнаець, то ці п. Міністар маніцца пераслаць інспэктару на Слонімскі пав. далучаны да гэтага 37 дэкларацыяў з загадам ураджа адчыніць беларускую школу ў в. Ахонава, Дзятлаўскае гм., Слонімскага пав.?

4) Ці маніцца п. Міністар пакараць школьнага інспэктара на Слонімскі павет за парушэньне ўставу з 31. VII. 1924 г. і выканаўчага распараджэньня да гэтага ўставу з 7. I. 1925 г., якое парушэньне знайшло выражэньне ў апісаным факце няпрывіняцца далучаных тут дэкларацыяў?

Варшава дня лістапада 1925 г.

Важнейшыя здарэньні.

У Польшчы.

Сьмерць выдатнага польскага пісьменьніка.

Памер другі выдатны польскі пісьменьнік Рэймонт, які ўславіўся перад усім сваімі абразамі з сялянскага жыцця ў Польшчы. Але аб напружцы „сялянскіх“ сымпатыяў нябожчыка вымоўна гавора тое, што ён быў апошнія гады... партыйным п'ястоўцам!.. Па таленту і шырокасьці захвату жыцця Рэймонта ня можна нават раўнаваць да Жэромскага, але якраз ня Жэромскі — „лявіцовец“, але „п'ястоўец“ Рэймонт атрымаў апошняю прэмію Нобэля...

Аб англійскай пазыцы для Польшчы.

Афіцыйна прырачаць пушчаным „неафіцыйна“ ў часе гвалтоўнага спадуку златага — весткам аб тым, быццам Англія абяцала ўжо даць 100-мільённую пазыку Польшчы.

„Паўафіцыйна“ ізноў абвешчана, што з Амэрыкі атрымана тэлеграма, быццам „віды“ на тамтэйшую пазыку — вельмі прэсьпешныя... Астанаўка толькі за тым, што Амэрыка ня вельмі ве-

Беларусы! Пасьпяшайце падаць школьныя дэкларацыі да 31 сьнежня!

Канец „кітайскае раўнавагі“...

Апошнія здарэньні ў Кітаі рашуча пакончылі з тым станам, які графіна быў названы „кітайскай раўнавагай“.

Справа ў тым, што дагэтуль Пэкінскі ўрад захоўваў пэўны „аўтарытэт“ у Кітаі—і меў прызнаньне з боку дзяржаваў — ня дзеля таго, што меў нейкую рэальную ўладу ў краі, але толькі дзеля таго, што абедзьве запраўды рэальныя сілы: манчжурская армія Чан-Тсо-Ліна і так зван. народная армія ген. Фэнга (кантонскага „чырвомага“ ўраду) больш-менш зраўнаважывалі адна адну. Першая сіла апіралася і „арыентавалася“ на замежныя сілы—Англію і Японію; другая—на народ у распачаўшымся магутнай хваляй стыхійным працэсе нацыянальнага вызваленьня з-пад улады чужынцаў. Можна было неабмыслена прадбачыць, што гэтая ў груньце фальшывая „раўнавага“ павінна будзе ў хуткім часе захістацца. Для разумеючага справу даўно было ясна, што ня вышэйшая тэхніка найміта-зрадніка, але вялікая ідэя, закаліўшая і асьвяціўшая дух народу — перамога ў апошняй барацьбе.

Актыўным нашэльнікам гэтага народнага духу зьяўляецца ў Кітаі — партыя „гоміндан“. „Гоміндан“—гэта не „паўдэмна-заходняя група“ Кітаю, не „кантонскі ўрад“: гэта — вялікая нацыянальная партыя, якая мае магутныя, а цяпер—рашучыя ўплывы на прасторы ўсяго Кітаю... Традыцыйны гэта партыі ідуць ад вялікага ўсе-кітайскага павадыра і нацыянальнага героя-доктара Сун-Ят-Сэна. Аснаўным канкрэтным пунктам яе праграмы—лёзунгам практычнай барацьбы — быў пратэст проці так званых „аднабокх дагавораў“, накінутых Кітаю гвалтам у розныя часы імперыялістычнымі дзяржавамі.. І гэты лёзунг змушаны былі прызнаць і прыняць усе партыі і групіроўкі Кітаю—за выняткам прадаўшася гэтым імперыялістам Чан-Тсо-Ліна.. Гэтым ён аканчальна пахаваў сябе ў вачах народу і сваей-жа ўласнай арміі. Рэшта—рэзультат няўхільнай працы часу... Апошнія выпадкі, пазбавіўшыя Чан-Тсо-Ліна 100.000 душ арміі — з агульнага ліку 150.000! — зьяўляюцца запраўднай рэвалюцыйнай проці японска-англійскага найміта. Гэтым аканчальна ліквідуецца ўсё „правае крыло“ кітайскага „дракона“, уся рэальная сіла „манчжурскай групы“, і—валіцца ўся „кітайская раўнавага“... Адзіным рэальным валадаром ўсяго Кітаю аказалася—„народная армія“, якая ідэйна жывіцца—„гомінданам“.

Цяпер усялякая дапамога Чан-Тсо-Ліну зьяўляецца выразнай чужаземнай інтэрвенцыяй... І вось, газеты даносяць, быццам „ратуючы“ „пляцоўкі“ свайго імперыялізму ў Кітаі, Японія (пэўна-ж не бяз рэальнага „багаслаўленьня“ Англіі!)—наважылася на гэтае збройнае ўмяшчальства...

Але Кітай можа быць спакойны: лёс усіх інтэрвенцыяў—аднолькавы!..

рыць у рэальнасьць польскага бюджэту. — дык і пачакае на яго грунтоўнае абмяжаваньне...

Трэба толькі памятаць, што Амэрыка рашуча заявіла, што ніводнага даляра ня дасць Эўропе на падтрыманьне руйнуючых жыцьцё народаў—паразытных арміяў...

Водгукі спадку золата.

У зьвязку з раптоўным спадкам польскай валюты ў многіх местах Польшчы, з Варшавай на чале, амаль не дайшло да паважных народных забурэньняў.

Таргоўцы пачалі, як заўсёды, падвышаць цэны на ўсе прадукты і тавары, ды нават ня толькі на тыя, што запраўды купляюцца на даляры. А тут якраз спадок валюты адбыўся на 1 га сьнежня, калі ўсе чыноўнікі і работнікі атрымалі пэнсіі і кінуліся закупляць на запас прадукты. Гандляры спалохаліся і пахавалі прадукты. Тады ў шмат местах пачаліся запраўдныя асады і разгромы крамаў. Паліцыя быццам атрымала загад не дазваляць падвышэньня цэнаў. Можна гэта і было зроблена ў Варшаве, але ў нас у Вільні аб гэтым загадзе штосьці ня было чуто.

У фабрычна-заводзкіх райёнах амаль не дайшло да паважных здарэньняў, бо работнікі, абураныя на бязьдзейнасьць уладаў проці спекулянтаў, адкрыта пагражалі, што будуць рабіць самасуды.

Значнае падарожьне хлеба.

Вельмі значна ўзрасла цана на ўсякага роду хлеб. Здаецца, хлеб у Польшчы ня купляецца за даляры. Папросту, паны абшарнікі, млынары і спекулянты скарысталі з „добрага выпадку“. А паны ўрадавыя сацыялісты прадаўжаюць „абурацца“ на гэта ў сваёй газэце, хаця, здаецца, маюць сваіх „работніцкіх“ міністраў, каб беспасрэдна націскаць на ўрад.

Што датычыць усіх заграўных тавараў, дык цэны на іх, падскокчышы вельмі значна, ня зьніжаюцца нават цяпер, калі золоты нават значна паправіўся на курсе (каля 8 зл. за даляр).

Як размаўляюць з работнікамі „работніцкія міністры“.

У Варшаве адбылася канфэрэнцыя новага міністра Земенскага (ППС) з прадстаўнікамі цэнтральных работніцкіх арганізацыяў Польшчы. Канфэрэнцыю склікаў сам міністар, які выразіў жаданьне „захаваць су-

вязь з работніцкімі кругамі“ і „пачуць ад прадстаўнікоў работнікаў іх дамаганьні,—каб быць падгатаваным на ўсялякі выпадак да акцыі“. Такім „высокім стылем“ піша афіцыйна ПАТ аб прамове пана міністра да работнікаў.

Работнікі заявілі міністру, што катастрафічны ўзрост дарагоўлі робіць немагчымым іх палажэньне, дык яны будуць трэбаваць дадаткаў да платы, шчырай барацьбы ўраду з дарагоўляй і спекуляцыяй, забароны вывазу хлеба за граніцу, і г. д. З абурэньнем работнікі заявілі, што нават у дні цяжкага крызісу гаспадары іх ня выплацілі ім запрацаваных грошаў.

Міністар падзякаваў работнікам за шчырасць і заявіў, што ў ратаваньні палажэньня павінна прыняць учасьце ўсё грамадзянства. А што ён, міністар, з свайго боку зробіў ужо вось, напрыклад, гетую канфэрэнцыю з работнікамі, каб... „захаваць сувязь з работніцкімі кругамі“.

„Пякельная машына і даляры“.

Шукаючы камуністычнай друкарні, паліцыя ў Вільні зрабіла шмат вобсыкаў і арыштаў, прычым у некалькіх прадстаўнікоў жыдоўскай інтэлігенцыі былі знойдзены.. значныя сумы ў далярах, а таксама і—бомбы і часткі „пякельнай машыны“ (!). Падаючы гэтыя весткі, „Kur. Por.“ дадае, што гэтыя рэчы (і даляры?) падкінуты, відаць, камуністамі...

Калі так, дык зразумела — усё трэба сканфіскаваць...

Заграніцай.

Сэсія Рады Лігі Народаў.

Пачалася 37 сэсія Рады Лігі Народаў. На павестцы дня стаяць справы англа-турэцкага канфлікту за Мосуль і ліквідацыі грэцка-баўкарскага спору.

У канцы Рада займецца.. справай меншасьцяў. Ужо ведама, што Нямецчына ня зробіць на гэтай сэсіі заявы аб жаданьні ўвайсьці ў склад сяброў Лігі, выжыдаючы аканчальнае эвакуацыі Кельнскага абшару...

Рада Лігі зьявілася афіцыйна да ССРР і Амэрыкі з прапазіцыяй прыслаць сваіх дэлегатаў у камісію, якая мае падгатаваць агульнае разбраеньне.

Быццам у сувязі з гэтым Чэмбэрлен заявіў, што для ССРР дзьверы Лігі заўсёды расчынены—справа толькі ў жаданьні ССРР увайсці... Гэткая ветлівасьць Англіі вельмі зразумелая, бо без ССРР усялякія размовы аб агульным разбраеньні—перадліваньне з пустога ў парожняе, як кажуць расейцы..

Пасьля падпісаньня „Лёкарно“.

Пасьля падпісаньня ў Лёндане Лёкарнскіх трактатаў Брыян заявіў, што з усіх трактатаў, якія ён падпісаў, ён больш усяго шышаецца Лёкарнскімі, бо яны кладуць пачатак цеснага супрацоўніцтва Францыі з Нямецчынай.

Бэнэш у сваёй прамове каротка заявіў, што падпісвае Трактаты з даручэньня ўсіх партыяў, за выняткам камуністаў (якія ў чэшскім сойме зьяўляюцца другой па ліку паслоў фракцыяй!).

Штэрэман заявіў, што сымвалічны азнакай зьяўляецца тое, што ў дзень падпісаньня Трактатаў у Лёндане няма.. туману...

Адстаўка нямецкага габінэту.

Давёўшы да канца справу Трактатаў у Лёкарно, габінэт Лютэра і Штэрэмана падаўся ў адстаўку, якая прынята прэзыдэнтам.

Прэзыдэнт даручыў былому канцлеру Лютэру і ўсім міністрам часовае ўрадаваньне, пакуль ня будзе зложаны новы габінэт.

Думаюць, што той-жа Лютэр будзе шэфам новага ўраду. Аб сваёй згодзе на ўваход да новага ўраду заявіў і Штэрэман...

Да спатканьня Чычэрына з Чэмбэрленам.

Як пішуць газеты, спатканьне Чычэрына з Чэмбэрленам мае адбыцца ў Італіі, куды Чычэрын паедзе на курацыю і куды мае, быццам на адпачынак, прыехаць і Чэмбэрлен.

Зьмена ўраду ў Гішпаніі.

Ваенны дыктатар краю ген. Прыма дэ-Рывэра пасварыўся з сваімі „дырэктарамі“ (міністрамі), якіх усіх змусіў падацца ў адстаўку. Пасьля гэтага—быццам з даручэньня караля, як і ў іншых канстытуцыйных краях,—той-жа Рывэра „сфармаваў новы габінэт“, у якім нават міністар фінансаў—ваенны генарал!

Фінансавыя праекты французскага ўраду.

Францускі парлямэнт пасля вельмі бурных спрэчак прыняў значнай большасьцяй галасоў усе фінансавыя праекты новага міністра фінансаў Люшэра, якія прадбачаць новы выпуск папяровых франкаў (інфляцыю), павялічэньне падаткаў ад тарговых даходаў на 20 процантаў, ад капіталаў—на 25 проц., ад капальняў—на 100 проц. Сацыялісты рашуча высказаліся проці інфляцыі, карыснай для фабрыкантаў, але руйнуючай працаўнікоў. — Сацыялісты, як ведама, дамагаліся — на папраўку скарбу — частковай канфіскацыі капіталаў, што адкінута „левым блёкам“ радыкалаў.

З творчасьці наймалодшых.

* * *

І ў нязнанай цьмяной далі словаў новых мы шукалі, словаў новых мы шукалі і ня здолелі знайсці... А ў жытнёвым у прасторы рассыпалі песні зоры, рассыпалі песні зоры каля возера ў трысьці. І ня думалі ніколі, што у нашай моцы доля, што у нашай моцы доля і ня вырвецца ад нас; не магло нам і прысьніцца—нашых думак калясьніца, нашых думак калясьніца—гэта сьвету алаяс. Хто-ж казаў, што ў цьмянай далі словаў новых мы шукалі, словаў новых мы шукалі і ня здолелі знайсці?.. Новы дзень не за гарамі. Наша доля будзе з намі, наша доля будзе з намі днямі яснымі цвьісьці.

(„С. Б.“)

Ал. Дудар.

За работай.

Оооп! Падымай!
Ты!—дваццаць раз гаварыць?!
Тут, брат, глядзі—не зьявай—
Тут, брат, работа кіпіць...
— Раз! Два!
— Натуж
— Ўправа!
— Оооп!

— Ах каб цябе паралюш!
Хлопцы, зафаіць дымок!..
Хтось „Выду-ль я“ зяцягнуў.—
Клін прыпускае Ігнат:
— Што? захацелась бліноў?..
Кроква за кроквай ўстае...
Жвава работа кіпіць...
Жылістай, моцнай руцэ
Хочацца грош зарабіць...

Вільня, 1925 г.

Малады.

Францускі „Мір“ у Сірыі.

Новы францускі „высокі камісар“ у Сірыі ў прамове на ўрачыстым прыёме заявіў, што Францыя хоча міру ў Сірыі, але тыя, што хочуць вайны, будуць яе мець...

Канфэрэнцыя гэтага камісара з павадырамі сірыйскіх плямённяў не дала рэзультатаў. Бо... павадыры патрэбавалі, зразумела, каб Францыя пакінула зусім край, зраклася „мандату“ быццам ад Лігі Народаў (скуль гэтае права над чужой зямлёй мае Ліга, няведама!). Сірыя хоча стварыць незалежнае нацыянальнае гаспадарства.

На гэтыя дамаганьні камісар адказаў, што Францыя ня можа адмовіцца... ад абавязкаў (!), наложаных на яе Лігай Народаў...

Урадавы крызіс ў Чэха-Славакіі.

Урадавы крызіс ў Чэха-Славакіі зацягнуўся. Пасьля няўдачы папярэдняга прэм’ера Свэглі прэзыдэнт Мазарык даручыў стварэньне ўраду павадыру каталіцкай народнай партыі Шрамку. Але і той—з прычыны вострых адносінаў з сацыялістамі—таксама адмовіўся ад даручэньня.

Пражскія газеты пішуць, што прэзыдэнт мае паклікаць на прэм’ера павадыра сацыялістаў, але што ў канцы да ўлады быццам вернецца пярэдні прэм’ер Свэгля.

Кітайская рэвалюцыя.

У Пэкіне адбываюцца вялізарныя дэманстрацыі работнікаў і студэнтаў проці сучаснага габінэту. У апошняй дэманстрацыі прымала ўчасьце больш 10.000 чалавек. Дэманстранты кінуліся да паладу „прэзыдэнта“ Туана, каб змусіць яго да адрачэньня ад улады. Але той уцёк. Паліцыя і войскі занялі места, але адносіцца да дэманстрантаў зьціліва.

Туан заявіў, што адрачэцца ад улады. Рэвалюцыйным рухам і кіруе партыя „гомінжам“ (кітайскія камуністы).

Камісар Японіі ў Кітаі.

Японскі ўрад назначыў асобнага паўнамоцнага камісара, які мае параўмявацца з павадырамі кітайскіх групаў, інфармаваць урад аб выпадках і ў патрэбе прымаць рашучыя пастановы... Што гэта яшчэ за „мандат“ Японіі на Кітаі?

ХРОНІКА.

Гаспадарчы крызіс у Вільні. „Kur. Wil.“ піша, што ў адной толькі Вільні — з прычыны нястачы абаротнага капіталу і церазьмерных падаткаў—з пачаткам 1926 году будзе зьліквідавана звыш 50 проц. тарговых прадпрыемстваў.

„Антыпантэновыя“ інтэрпэляцыі. „Slowo“ ў адзеле хронікі „Urządowe“ падае, што камісар ураду на м. Вільню, сталы наш „прыяцель“ п. Вімбор, „па-

правіў "абмылку" п. Маршалка Сойму і сканфіскаваў "Булетань Беларускае Сялянска-Работніцкае Грамады" за "змяшчэння там пасольскія інтэрп'яцыі антыпанствавага зместу".

Як ведама, інтэрп'яцыі, прынятыя маршалкам Сойму і прачытаныя ў Сойме, лічацца, па закону, "іміунізаванымі", значыць, ня могуць падлягаць канфіскацыі. Але... пры пану міністру Рачкевічу пан Камісар Ураду з такой "драбніцай" не рахуецца!.

Ці судовыя прыгаворы абязываюць адміністрацыю? Гэтае пытаньне само сабой узнімаецца, гледзячы на тое, як віленская адміністрацыя адносіцца да прыгавору віленскага акружнага суда, каторы прызнаў права ўласнасці на Базыльскія муры ў Вільні (Вострабрамская 9) за праваслаўным духавенствам. Вось-жа—ня гледзячы на гэты прыгавор—мястовы архіварыус, вядомы Студніцкі, самовольна займае кожнае памяшчэнне, якое звальняецца ў гэтым гмаху, пад Дзяржаўны Архіў, хаця апошні ня мае ніякага законнага права захопліваць чужое памяшчэнне без згоды ўласніка. А адміністрацыйная ўлада Студніцкаму ў гэтым дапамагае.

Ці не падмалі паны віленскія адміністратары, якое ўражаньне на вучняў праваслаўнае духоўнае сямінары і Беларускае гімназіі робіць гэткая непашана ў адносінах да судовага прыгавору?!

Трыумф польскага нацыяналізму. Орган Саюзу Спажывецкіх Кааператываў Польскае Рэспублікі "Spółnota" друкуе карэспандэнцыю з Вільні, у якой польскія "апалітычныя" кааператары трыумфуюць, што ўрэшце дабіліся поўнае ўлады ў кіраванні тутэйшым саюзам кааператываў.

Тут-жа і вылезла шыла з мяшка: пакуль саюз кааператываў, які гуртаваў бадай выключна беларускія кааператывы, быў у беларускіх руках, і беларусы, маючы асаблівую большасць, давалі ў управе мейсца прадстаўніком усіх нацыянальнасцяў краю,—дык усе палякі без розніцы партыяў хаялі гэты саюз, вінавацячы яго ў... нацыяналізме! У гэтым-жа асьмеліваецца вінаваціць яго і карэспандэнт "Spółnoty" — і то пасля таго, як польскія "кааператары" на чале з... прадстаўніком Дэлегатур, п. Жэвускім! — заўладалі саюзам і вынілі з управы яго ўсіх непалітычных, — ведама, перад усім усіх беларусаў! І цяпер польскі нацыяналізм трыумфуе, што... кааперацыя "ачышчана" ад нацыяналізму і палітыкі!.

Но—но! Цыннізм паноў польскіх "кааператараў", як відаць, ня ведае ўжо ніякае меры, калі навет прадстаўніца польскае палітычнае ўлады лічыць... "апалітычным"!

Хто ўзгадоўвае польскую моладзь? Надовячы орган віленскіх польскіх манархістаў падаў вестку, што рэктар віленскага ўніверсітэту, праф. М. Зьдзеховскі, выбраны ў склад прэзідыуму тутэйшае манархічнае арганізацыі.

Добрых-жа і "дзяльных" у адносінах да польскае "Дэмакратычнае Рэспублікі" грамадзян будзе ўзгадоўваць пан Рэктар—ідэйны вораг рэспубліканскага ладу і дэмакратызму!

Да ведама студэнтаў—беларусаў. Новаабраны ўрад Б.С.С. падае да ведама ўсім калегам і каледжанкам—беларусам, што сакратарыят Беларускае Студ. Саюзу функцыянуе ў серады і суботы ад 4 да 6 гадз. па паўдні. Бібліятэка ў суботы і нядзелі ў 4—6 гадз. Адрэс: Віленская 12—6.

Жыццё Беластоку.

Мітынг Белар. Сялянск.-Работн. Грамады.

Беласток — колішні буйны фабрычна-заводскі цэнтр зусім цяпер падулаў. Нендза выглядае з усіх куткоў. Безработца страшэнная. Да 7.000 рабочых звольнены ад працы, значная частка фабрык пазачынялася, рабочыя выкінуты на брук; работы публічныя мястовага магістрату амаль ня зусім спыніліся. Становіцца рабочае клясы надта цяжкае, а тут яшчэ даецца ў знакі дарагоўля; незадаволенне сярод рабочае клясы расцець. Дапамога безработным ад 6 да 10 злотых у тыдзень на кожнага ня можа лічыцца дастатчнай ня толькі для сямейнага рабочага, але і для адзінокага чалавека. Але-ж ня трэба забывацца, што апроч гэтых сям'ях тысяч безработных афіцыйна зарэгістраваных і дастаючых гэную жабрацкую дапамогу, ёсць ня менш 8 тысячаў такіх асобаў, якія і раней—як яшчэ працавалі фабрыкі — працы жаднай ня мелі.

І вось-жа, гэтыя рабочыя пазбаўлены абсалютна і навет гэтай нязначнай дапамогі, якую дастаюць звольненыя з фабрык—нядаўна і ў апошні дні.

На груньце цяжкага палажэння рабочае клясы ў Беластоку і змаганьня безработных за лепшае бытаньне іх адбываюцца перадачына арышты. Так у першых лічбах цяперашняга сьнежня месяца заарыштавана ізноў некалькі рабочых, а спасрод іх і кіраўнік Беларускага Сакратарыяту ў Горадні грам. Павал Шукайла, які мае каля 50 гадоў.

6./XII. адбыўся ў Беластоку мітынг, нарыхтаваны Соймавым Клюбам Беларускай Сялянска-Работніцкай Грамады. Мітынг адбыўся ў найвялікшай салі ў Беластоку, у тэатры "Palace". Сяля тэатру была бітком—набіта беластоцкім пралетарыятам. З прамовамі выступалі дэпутаты з "Грамады" Сым. Рак-Міхайлоўскі і Пав. Валашын. Прамоўца ахарактэрызаваў перад сабранымі сучаснае палітычнае і гаспадарчае станішча Польшчы, прычыны фінансавага крызісу, палажэнне рабочых у другіх прамысловых цэнтрах Польшчы, угадоўскую палітыку тых польскіх партыяў, якія намагаюцца гуртаваць каля сябе рабочых, як Р.Р.С. N.P.R. Ch. D.

У значнай меры прамоўцы застанаўліваліся на крытыцы палітыкі цяперашняга ўраду ў адносінах да рабочае клясы і нацыянальных меншасцяў у Польшчы, ілюструючы фактамі праявы гэтае палітыкі. Паўтары гадзіны сая з вялікай уважнасцю слухала прамоўцаў, час-ад-часу абдараваючы іх гучнымі воплескамі.

Пасля мітынгу павязінокія рабочыя і групамі падыходзілі да беларускіх дэпутатаў, гарача дзякавалі іх за прыезд і прасілі не забывацца аб Беластоку і на будучыну.

Не абыйшлося і без інцыдэнту. На мітынг, апрача шпікоў і паліцыі, як заўсёды, забралася і пара нейкіх дэвотак ксяндзоўскіх.

Гэтым апошнім не спадабалася, што дэпутаты мелі прамовы пабеларуску. Але іх крыкі і піскі жаднага ўплыву не зрабілі ні на сабраных, ні на прамоўцаў, з боку якіх была зьвернута пад адрэсам хацеўшых сарваць мітынг увага, што, як дэпутаты беларускія, яны гавораць на сваей мове, што большасці прысутных як-раз ляпей зразумела беларуская мова ды, што ўрэшце злосныя шавіністы польскія могуць пакінуць салю. Пад агульны сьмех прысутных падняўся быў адзін нейкі панічок і выйшаў, але ні адна жывая душа не пайшла за ім. Збэнтэжаны панічок прастаяў усё ж пры дзьверах салі да канца мітынгу, які аж да апошняй мінуцы адбываўся пры поўным спакою.

Прысутны.

Карэспандэнцыі.

Ці гэта школа?

(З Горадзеншчыны, в. Пяскі, Масалянскае гм.).

Вёскі Кубельнікі, Навасёлкі і Пяскі, Масалянскае гм., ужо некалькі гадоў дамагаюцца беларускае школы. Некалькі заяваў падалі сяляне школьнаму інспектару, некалькі дзесяткаў разоў езьзілі да яго паўнамоцнікі ад вёсак, і ўсё-ж такі,—ясна! — школы роднай нам ня далі.

І вось, цяпер — у адказ на дэкларацыі на моцы "языковых уставаў" — прыехаў у свой час інспектар у Есьмонты "спраўджаць", хто хоча, а хто ня хоча беларускае школы. Казаў ён сялянам, што, як хлопцы пойдуць у войска, дык трэба будзе ведаць польскую мову, а таму трэба, каб была польская, а не беларуская школа; і яшчэ іншыя хітрыкі ён тасоваў да сялян, каб, або застрашыць, або абаламуціць, абы толькі сяляне падпісаліся на польскую школу.

Ведама, сяляне залужаны, дык болей трусельныя казалі, што хай будзе і польская мова выкладацца, але школа беларуская павінна быць; болей адважныя і моцныя крэпка стаялі за беларускую школу, ня слухаючы ні аб якой польскай мове.

Гэтак сваей цвёрдасцяй за беларускую школу адзначыўся Янка Пятух, з в. Кубельнікі.

І паехаў інспектар, як кажуць, "не солоно хлебавши". Але, відаць, са злосьці прыслаў — замест беларускае школы—польскага вучыцеля.

Сяляне яго ня прынялі і ня далі яму памешканьня, толькі абаламучаныя каталікі, якім есьмантоўскі ксёндз убівае ў голавы, што яны "палякі", — далі яму сховішча.

І так адчынілі польскую школу, а цяпер мы бачым, што гэта за школа і вучыцель. Ня кажучы аб яго ведзе, — сам ён асоба дэмаралізаваная ў поўным значэнні гэтага слова. Навет "палякі" (каталікі) не спагадаюць яму. Страшна б'ець вучняў і дэмаралізуе вясковую моладзь, збіраючы на вечарыны ў школу, дзе "абздэненымі штучкамі" кампрамітуе сябе і дэмаралізуе моладзь, Дзяўчаты кажуць, што навет паміж "дваракоў" Біслінгавых такіх не спатыкалі. Цяпер ужо ня йдуць на "вечарыны".

Цяпер-жа сяляне кажуць: апошні грош аддалі-б за беларускую школу, бо цяпер ясна і відавочна бачаць, што толькі родная беларуская школа прынесе нам асвету і дабро!.

Вясковы.

З Радавае Беларусі.

Водгукі 10-лецця беларускае школы.

У радавай беларускай прэсе знаходзім гарацы вотклік на нядаўна адсвяткаваны Заходняй Беларусі 10-летні юбілей закладзінаў першае легальнае беларускае школы. Паміж іншым у "Сав. Бел." зьмясьціў абшырную стацьцю аб бел. школе ведамы сваей колішняй працай на віленскім груньце Арнальд Сяліч, які гэтак падлічае заваяваньні беларускае школы на Усходзе:

"Чатыры тысячы беларускіх пачаткавых школ, дзесяць падтэхнікумаў, чатыры вышэйшыя школы з частковым беларускім выкладаньнем, цэная армія беларускіх настаўнікаў, мільёны экзэмпляраў падручнікаў — вось здабыткі беларускай школьнай справы к сьветляму юбілею, якія дае Савецкая Беларусь. Але мала таго: адкрываюцца яшчэ сотні беларускіх школ для беларускага насяленьня за межамі БССР—у Гомельшчыне і Смаленшчыне".

Да гэтага трэ дадаць і тое, што беларуская мова зьяўляецца абавязковым прадметам выкладаньня ў-ва ўсіх пачаткавых школах другіх нацыянальнасцяў у межах Радавае Беларусі.

Адчыненне С.-Гасп. Акадэміі.

У Горках адбылося ўрачыстае адчыненне новае беларускае вышэйшае школы: Сельска-Гаспадарскае акадэміі.

Гэта—чацьвертая вышэйшая беларуская школа ў Радавай Беларусі.

Зьезд "Маладняка".

У сувязі з адбытым у Менску зьездам аб'яднаньня беларускіх пісьменьнікаў выясьняецца, што ў склад саюзу "Маладняк" уваходзе 500 з лішкам сяброў. Саюз існуе ўсяго два гады і ўжо паспеў адчыніць свае філіі ў-ва ўсіх акругах (паветах) і некаторых раёнах (валасьцях).

Новыя драматычныя творы.

У вечар адчынення ў Менску ўсебеларускага зьезду работнікаў зямлі і лесу 17 лістапада для членаў зьезду і яго гасьцей адбыўся спектакль БД Тэатру "Пансы гайду" Н. Бываеўскага.

На конкурсе п'ес для вясковае сцэны, абвешчаны Галоўпалітасьветы, паступіла больш за 25 драматычных твораў.

Усячына.

Аэраплян-гіганы.

У апошніх манэўрах ангельскага флёту прымалі ўдзел новыя аэраплян-гіганы, вага якіх дасягае 16 тонн, а агульная даўжыня крыльляў—40 мэтраў. У аэрапляннах пабудованы спецыяльныя выгядныя пакойчыкі для лётчыкаў і мэханікаў. Гэтыя аэрапляны могуць лётаць у паветры некалькі дзён.

Паштовая скрынка.

Атрымана:

Ад: Антона Мірановіча, Яна Сліжа, Аляксандра Кавалеўскага, Уладзімера Пшуманскага, М. Замулі, Сьцяпана Буткевіча, Рамана Беганскага, Яна Міцкевіча, Гальяша Пракшаўвіча, Міхала Улановіча, Лаўрэна Емяльянчыка, Сівіцкага, Аляксандра Наумовіча, Пятра Зяновіча, Л. Кабяка, Тодара Сьвірыды, Лявона Дабрыянава, Барыса Рамановіча, Ціхана Міскі, С. Пабудзея, кс. Мікалая Барыслаўскага, Паўлы Шлыка, Пятра Гурэўскага, Уладзімера Каляды, Я. Дабрыяна, Сяргея Забаўскага, Антона Турька—па 2 зл.

Ад: Ф. Клаўсца, Аляксандра Уласэвіча, Аляксандра Біча, Аляксандра Троцкага, Мікалая Будніка, Яна Цытовіча—па 3 зл.

Ад: Т. Пальчэўскага, Сьцяпана Мятлы, С. Томкі, Яна Ваські, Яна Попкі, Уладзімера Шахоўскага, Аляксея Ярмаловіча, Графіма Сакаловіча, Шлотакаго, М. Краснапольскага—па 4 зл.

Ад: Мікалая Кульбакі, др. Гольдбурга, Максіма Міхайлоўскага, Ю. Макуліка, Міхала Скока, Алесі Каньчук—па 5 зл.

Ад: С. Татарына, Ю. Яроцкага, Аляксандра Малойлі, Зыгмунта Сямашкі, Паўла Дрэмчука—па 6 зл.

Ад: Віктара Шэрэмэта і Яна Махомэта—па 8 зл.

Ад: Кобака, Якуба Бегуна, кс. Міхала Шаха, П. Бельскаго—па 10 зл.

Ад: В. Чэховіча—14 зл.

Ад: Ігната Дзяменіка—5 зл. 50 гр.

Ад: Язэпа Шухно—9 зл.

Ад: Аляксея Бурака—11 зл.

Ад: С. Пагуды—3 зл. 50 гр.

Ад: Фэлікса Капусты—20 зл.

Ад: Якуба Саўчыка—7 зл.

Юрыдычныя парады.

П. П. Шыманчыну, Носаўскі павет.

Запытаньне: Калі йшоў у прымы ў 1921 г., дзесяць і дзесяць абяцалі мне тры дзесяціны зямлі і будоўлю ў пасаг маёй жонцы. Але дзесяць у той час служыў у дварэ, і адпіс рабіць ня было часу, бо дзесяць нельга было адарвацца ад службы; і гэтак асталося.

А сянья дзесяць прышоў са службы і адпісаць ня хоча; дык я пытаюся: ці магу я падаваць у суд, каб адсудзіць абяцаную дзесяць і дзесяць зямлю і будынак або плату за 4 гады?

Адказ: Падаваць у суд ня можна, ня маеце права жадаць ад дзесяця зямлі.

Даю лекцыі

па Графалёгіі, Астралёгіі і Хіромантыі.

Падрабязна абрысоўваю добрыя і дрэнныя, сільныя і слабыя бакі характару асобы толькі па прысланаму почэрку.

Аналіз выслаю па атрыманьні трох злот. Напішыце ў пісьме дату, месяц і год урадзінаў гэтай асобы, чый почэрк — аналіз будзе больш абшырным.

МОЙ АДРЭС: Wilno, Witoldowa 41, m. 3
A. Wasilewski.